

लाल कोठी अब बनी कस्बा पुलिस चौकी, पुलिस ने लिया अंडर में

एसपी मृदुल कच्छावा के नेतृत्व में शहर में खौफ का खात्मा

झुंझुनू, (निस)। पूर्व छात्रसंघ अध्यक्ष राकेश झाड़डिया की हत्या के मामले में पुलिस ने बड़ा कदम उठाते हुए शहर में युवाओं के बीच में खौफ पैदा करने वाले गब्बर गैंग के अंड्रे को अपनी पुलिस चौकी बना डाला है। जिसके बाद बदमाशों के एक खौफ का खात्मा हो गया है। एसपी मृदुल कच्छावा ने बीती रात को शहर की लाल कोठी में सर्च ऑपरेशन चलाया था। इस सर्च ऑपरेशन के दौरान यहां से करीब दो टुकों में सामान जब्त किया गया। वहीं लाल कोठी का कोई भी मालिक ना होने के कारण इसे अपने अंडर में ले लिया।

रविवार सुबह पुलिस ने इस लाल कोठी में फौरी तौर पर साफ-सफाई कर दोपहर में पुलिस चौकी कस्बा झुंझुनू का पोस्टर लगाकर इसे शुरू कर दिया है। एसपी मृदुल कच्छावा ने बताया कि इस कोठी पर अवैध कब्जे की सूचनाएं मिली थीं। जब पुलिस ने सर्च किया। तब भी कोई नहीं मिला और लगातार शिकायतें मिल रही थी कि शहर के कुछ बदमाशों ने इसे अपना अड्डा बना रखा है। इसलिए फिलहाल कानूनी प्रक्रिया को अपनाते हुए पुलिस ने इस लाल कोठी को अपने अंडर में लिया है। जहां पर कोतवाली थाने



पुलिस ने इस लाल कोठी पर पुलिस चौकी कस्बा झुंझुनू का पोस्टर लगाकर इसे शुरू कर दिया है।

से पुलिस जाब्ता लगाकर पुलिस चौकी शुरू कर दी है।

भविष्य में प्रोपर तरीके से यहां पर पुलिसकर्मियों का पदस्थापन किया जाएगा। लाल कोठी में पुलिस चौकी खुलने से ना केवल शहर में खुशी का माहौल है। बल्कि बदमाशों के अंडर में भी इस तरह की कार्रवाई के बाद खौफ पैदा हो गया है। शहर के लोगों ने एसपी द्वारा की गई इस

कार्रवाई की प्रशंसा की है। आपको बता दें कि रात-दिन लाल कोठी में आने-जाने वाले बदमाशों के चलते शहर के लोग भी खासे परेशान थे। लेकिन बदमाशों के चक्कर में कोई आवाज नहीं उठा रहा था।

दो टुकों में भरकर सामान को किया जब्त, कोठी की खाली-इससे पहले शनिवार को धरने पर बैठे पूर्व छात्रसंघ अध्यक्ष राकेश

झाड़डिया के समर्थकों को आशवासन देने के आठ घंटे बाद ही एसपी मृदुल कच्छावा ने देर रात को बड़ा कदम उठाते हुए शहर में बदमाशों के अंड्रे के रूप में पहचाने जाने वाले लाल कोठी में रेड डाली। एसपी ने केवल रेड ही नहीं डाली। बल्कि लाल कोठी को कानूनी नियमों के मुताबिक अपने अंडर में ले लिया है। जानकारी के मुताबिक रात को करीब नौ बजे

एसपी डॉ. तेजपाल सिंह तथा शहर कोतवाली सुरेंद्र देगडा के नेतृत्व में भारी पुलिस जाब्ता अचानक राणी सती मंदिर के समीप स्थित लाल कोठी पहुंचा। जहां पर चारों ओर से लाल कोठी को घेराबंदी कर सर्च ऑपरेशन चलाया गया। पुलिस का जाब्ता जब वहां पहुंचा तो तो वहां पर भी कोई भी व्यक्ति नहीं मिला। लेकिन भारी मात्रा में लाठियों, सरिरे और लोहे की पाइप जर्जर मिली है। पुलिस ने लाल कोठी से करीब दो टुकों में भरकर सामान जब्त कर कोठी को पूरी तरह खाली कर दिया है। वहीं कोठी के मालिकाना हक को लेकर विवाद को देखते हुए उसे अपने अंडर में ले लिया है। रेड के दरमियान एसपी मृदुल कच्छावा भी पहुंचे।

उन्होंने पूरी कोठी का जायजा लिया। यहां तक की कोठी में बने बेसमेंट का भी निरीक्षण किया। जहां सिर्फ पुराना कबाड़ ही मिला। फिलहाल इस रेड को लेकर पुलिस भी कुछ नहीं कह रही है। साथ ही एसपी ने पुलिस अधिकारियों को निर्देश दिए हैं कि शहर में अन्य जगहों पर अवैध तरीके से कब्जे करके बैठे बदमाशों के अंड्रे को पहचान कर उन पर भी इसी तरह की कार्रवाई की जाए। ताकि अपराधों में कमी लाई जा सके।

दिल्ली में तैनात आरएसी जवान की बेटी को बंधक बना लूट

खेतड़ी उपखण्ड के शिमला ग्राम की घटना

खेतड़ी, (निस)। उपखंड के शिमला ग्राम के आरएसी के जवान जवान की बेटी को दिनदहाड़े बंधक बनाकर दो नकाबपोश युवकों ने लूट को अंजाम दिया है।

जानकारी के अनुसार शिमला ग्राम के ओमप्रकाश पुत्र दाताराम यादव दिल्ली में आरएसी में तैनात है। रविवार दोपहर करीब 12 बजे ओमप्रकाश की पत्नी प्रेम व बेटी मोनु परिवार घर के पास ही खेत में काम करने हुए गए थे। घर पर 20 वर्षीय बेटी प्रमिला अकेली थी। वह घर में टीवी देख रही थी। तभी अचानक दो नकाबपोश आए और उन्होंने आते ही प्रमिला से पहले उसका नाम पूछा। फिर उसके पिताजी का नाम पूछा एक ने गाल पर खींचकर थपपड़ मारा तथा दूसरे ने चुन्नी से उसका मुंह बांध दिया तथा पीछे दोनों हाथ बांध दिए। एक नकाबपोश प्रमिला के पास ही खड़ा रहा तथा दूसरा अंदर जाकर कमरे में रखी संदूक का ताला तोड़कर उसमें से करीब 20 हजार की नकदी सोने चांदी के आभूषण लेकर घर को कुंडी लगाकर दीवार फांद कर भाग गए।

घटना की सूचना पर मेहाड़ा थाना अधिकारी सरदारमल यादव तथा खेतड़ी थानाधिकारी विनोद सांखला पहुंचे और मामले की गहता से जांच में जुट गए सरदारमल यादव ने बताया कि आरएसी के जवान ओमप्रकाश की बेटी प्रमिला को बंधक बनाकर चोरी करने की वारदात की जानकारी मिली



लूट की घटना के बाद बिखरा पड़ा सामान।

है। जिस पर मौके पर पहुंचकर मामले की जांच की जा रही है। परिजनों के रिपोर्ट के आधार पर सख्त कार्रवाई की जाएगी। वहीं डीएसपी राजेश कसाना ने

बताया कि दिनदहाड़े हुई चोरी की वारदात को लेकर हरियाणा पुलिस को सूचना दी गई है तथा आसपास के थानों में हाई अलर्ट कर नकाबंदी की गई है।

ऑटो अनियंत्रित होकर पलटा

झुंझुनू, (निस)। सीमलवाड़ा मार्ग पर पोहरी खारुतत के निकट सवारी से भरा एक ऑटो अनियंत्रित होकर सड़क पर पलट जाने से ऑटो में बैठे एक व्यक्ति चोटें आईं। जिसे 108 की मदद से जिला अस्पताल के एमरजेंसी वार्ड पहुंचाया गया। प्राप्त जानकारी के अनुसार जिले के करावाड़ा गांव के पोहरी खारु रात पीएससी के निकट रविवार सुबह करीब साढ़े नौ बजे एक ऑटो अनियंत्रित होकर पलट गया। हादसे के ऑटो में सवार पांडेली पुनरेश्वर निवासी राकेश पुत्र रमेश जोगी को गंभीर चोटें आईं। जिसे 108 की मदद से परिजनों ने जिला अस्पताल पहुंचाया गया।

तीन दिवसीय रथोत्सव का आगाज

झुंझुनू, (निस)। जैन समाज के पंचुषण पर्व के समाप्ति के पश्चात तीन दिवसीय रथोत्सव रविवार रात से प्रारंभ हो गये। जिसके तहत गेपसागर की पाल पर देर रात्रि तक गैर व भुलमणी पर युवक व युवतियों की टोलियां भगवान की स्तुति में नाचते रहे।

रविवार रात्रि को घाटी स्थित नैमिनाथ-मल्लिनाथ गुगल मंदिर से रथ फौज का बडला, माणक चौक होते हुए घुमटा बाजार पहुंचा जहां से कोटडिया जैन मंदिर का रथ शामिल होकर दोनों रथ सोनिया चौक, कंसारा चौक, विजय

चौक होते हुए गेपसागर की पाल पर पहुंचे। इस दौरान शोभायात्रा में समिलित जहां महिलाएं मंगल गीत गा रही थी, तो वहीं दूसरी ओर राह में जगह-जगह रथों में विराजित भगवान की धर्म प्रेमी स्तुति व वंदन कर रहे थे। गेपसागर की पाल पहुंच कर भगवान की पूजा अर्चना व आरती के कार्यक्रम संपादित हुए और इसके पश्चात ढोल नगाहों की थाप व बांसुरी की मधुर स्वर लहरियों पर युवक व युवतियां अलग अलग रूप से गैर भुलमणी नृत्य का नये परिधानों में सज-धजकर खेलते हुए आनंद ले रहे थे।

ट्रेन की चपेट से बालक की मौत

हिण्डौन सिटी, (कास)। रविवार को सुबह 5:00 बजे किताब-कांपी लेने गए 15 वर्षीय बालक की पटरी पार करते समय ट्रेन की चपेट में आने से मौत हो गई। जानकारी के अनुसार महावर कॉलोनी निवासी 15 वर्षीय छात्र मोनु पुत्र श्याम सुंदर अपने नए मकान बाइपास पर सुबह पढ़ाई से संबंधित किताब कांपी लेने गया था, जिसकी माइवरा फाटक पर पटरी पार करते समय ट्रेन की चपेट में आने से असामयिक मौत हो गई। सूचना पर शव को अस्पताल की मोर्चरी में शिनाख्त के लिए रखवाया। डॉक्टरों से पोस्टमार्टम करवाकर शव को परिजनों को सुपुर्द किया गया।

जेएनवीसी के 28 घरों में चल रही अवैध दुकानें

बीकानेर, (कास)। व्यास कॉलोनी मूर्ति सर्किल से पॉलिटेक्निक कॉलेज चौराहे तक लोगों ने अपने घरों में दुकानें-शोरूम बना लिए हैं। लोकायुक्त ने इस मामले में यूआईटी सचिव को तलब किया है। उसके बाद यूआईटी ने ऐसे 28 मकान मालिकों को नोटिस देकर व्यावसायिक परिसर को सीज करने की चेतावनी दी है। व्यास कॉलोनी की मेन रोड मूर्ति सर्किल से पॉलिटेक्निक कॉलेज चौराहे तक पूरी रोड व्यावसायिक दुष्टि से बहुत ज्यादा उद्योगी हो गई है। इसे देखते हुए इस रोड पर रहने वाले लोगों ने अपने आवासीय परिसर में ही जमीन का

लोकायुक्त ने यूआईटी सचिव को तलब किया

व्यावसायिक भू उपयोग परिवर्तन कराए बिना दुकानें-शोरूम बना लिए हैं। इसकी शिकायत होने पर लोकायुक्त ने यूआईटी सचिव को 13 सितंबर को व्यक्तिगत रूप से पेश होने के लिए कहा है। अगर सचिव की ओर से इस मामले में आवश्यक जवाब, दस्तावेज और रिपोर्ट तारीख पेशी से पहले दी जाए तो उन्हें पेश नहीं होना

पड़ेगा। लोकायुक्त के इस आदेश के बाद यूआईटी ने व्यास कॉलोनी मूर्ति सर्किल से पॉलिटेक्निक कॉलेज चौराहे तक सर्वे करवाया तो सामने आया कि 28 घरों में अवैध रूप से दुकानें-शोरूम बना लिए गए हैं। इन सभी को नोटिस देकर सात दिन में व्यावसायिक गतिविधियां बंद करने के लिए कहा गया है। ऐसा नहीं करने पर व्यावसायिक परिसर सीज करने की चेतावनी दी गई है। व्यास कॉलोनी में यूआईटी ने मूर्ति सर्किल के पास गोल बाजार में महंगी दरों पर दुकानें दी थीं। लेकिन, मेन रोड पर ही घरों में दुकानें बना देने से गोल बाजार फेल होने लगा। इससे गोल बाजार

स्टेच्यु सर्किल विकास समिति ने जून, 18 में मेन रोड से पॉलिटेक्निक कॉलेज चौराहे तक घरों में अवैध रूप से व्यावसायिक गतिविधियां चलाने की शिकायत लोकायुक्त से की थी। बीकानेर यूआईटी सचिव यशपाल आहुजा का कहना है कि सर्वे में सामने आया है कि 28 मकान मालिकों ने जमीन का भू रूपांतरण कराए बिना ही अपने घरों में दुकानें-शोरूम बना लिए हैं। इन सभी को नोटिस दिए गए हैं। भू रूपांतरण कराए बिना व्यावसायिक गतिविधियां की तो राजस्थान नगर सुधार अधिनियम, 1959 की धारा 90ए में कार्रवाई की जाएगी।

राष्ट्रीय लोकतांत्रिक पार्टी ने किया थाने का घेराव

सीकर, (निस)। राष्ट्रीय लोकतांत्रिक पार्टी के कार्यकर्ताओं ने सदर थाना घेराव करके लड़की को बरामद करने की मांग कि सांवलोदा पुरोहितान की लड़की को लेकर पिलानी का लड़का भगा कर ले गया और लड़की अपनी बड़ी बहन और मां का गहना लेकर लड़के के साथ फरार हो गई। इसी की मांग को लेकर राष्ट्रीय लोकतांत्रिक पार्टी के जिला अध्यक्ष महेंद्र डोरवाल के नेतृत्व में पार्टी पदाधिकारियों में थाना का घेराव करके लड़की को बरामद करके और गहने जप्त कराने की मांग को लेकर राष्ट्रीय लोकतांत्रिक पार्टी के जिला अध्यक्ष महेंद्र डोरवाल के नेतृत्व में पार्टी पदाधिकारियों में थाने का घेराव किया और मांग की लड़की और गहने जल्दी से जल्दी जप्त करें।

इस मामले को लेकर पुलिस उपाधीक्षक वीरेंद्र शर्मा व थाना अधिकारी से जवाब की पुलिस ने पूर्ण रूप से आसन्न किया की टीम रवाना कर दी गई है और जल्दी लड़की व चोरी का सामान बरामद करना है। इस मौके पर प्रदेश कार्यकारिणी सदस्य दिलसुख चौधरी, विकास पंचार, हरि नागा, दिनेश डेहट सहित अन्य कार्यकर्ता मौजूद थे।



मांगों को लेकर राष्ट्रीय लोकतांत्रिक पार्टी के कार्यकर्ताओं ने सदर थाने का घेराव किया।

डकैती मामले में फरार आरोपी को जयपुर में पकड़ा

जोधपुर, (कास)। जोधपुर जिले की ग्रामीण पुलिस ने छह माह से फरार चल रहे डकैती के आरोपी को जयपुर से गिरफ्तार किया है। ग्रामीण पुलिस अधीक्षक अनिल कयाल ने बताया कि पुलिस थाना फलोदी क्षेत्र से मामले में करीब 6 माह से फरार आरोपी सीकर के अर्जुनसिंह उर्फ अज्जू उर्फ अजय सिंह को जयपुर से पकड़ा गया है।

एसपी ग्रामीण ने बताया कि 15 मार्च को जुगल किशोर निवासी मथानिया हाल निवासी बैंगटी कला ने एक रिपोर्ट दी थी। इसके अनुसार उसकी बैंगटी कला में सचिचयाय मां कॉटेक्स नाम से फैक्ट्री आई हुई है। चार नकाबपोश युवक मेरी फैक्ट्री में कार लेकर आए और उनमें से तीन मेरे ऑफिस में घुस आये। मुझे धमकाते हुए पिस्तौल व चाकू दिखाकर कहने लगे जल्दी से रुपए निकालो। एक ने मेरे ऊपर पिस्तौल से फायर किया जो मेरे पेट के पास कमीज को फाड़ते हुए काउन्टर के लगा। दूसरे ने भी फायर किया जो चला नहीं। मुझे धक्का देकर गिरा दिया तथा मेरे गले में पहनी सोने की चेन खींचकर ले ली। मुझे

आरोपी ने पीडित को फैक्ट्री पर आकर एवं फायर कर मांगे थे पैसे

चाकू दिखाकर डराया धमकाया तथा गल्ले की चाबी की तो मैंने कहा चाबी मेरे पास नहीं है। बदमाशों ने मेरे पुत्र अशोक राठी पर भी फायर किए। जिससे उसके पुत्र के बांये पैर के घुटने पर गोली लगी जिससे वो नीचे गिर गया। इतने में फैक्ट्री में काम करने वाले भंवरलाल, सुनील, भैराम व मजदूर को आते देख वे चारों फायर करते हुए कार में बैठकर बैंगटी कला गांव की तरफ कार लेकर भाग गये। फलोदी थानाधिकारी राकेश ख्यालिया ने बताया कि प्रकरण में पूर्व में आठ आरोपी की गिरफ्तार हो चुके हैं। आरोपियों से दो देशी कट्टा व एक पिस्टल व जिन्दा कारतूस बरामद किए गए।

महापौर का फर्जी व्हाट्सएप अकाउंट बना पैसे मांगे

जोधपुर, (कास)। नगर निगम दक्षिण महापौर बनिता सेठ की फोटो लगाकर फर्जी व्हाट्सएप अकाउंट बनाने का मामला सामने आया है। इस व्हाट्सएप के जरिए शांतिर उग कई लोगों से अमेजिंग गिफ्ट कार्ड का लिंक भेज कर पैसे की डिमांड कर रहा है। महामाया वनीता सेठ ने इस संबंध में सरदारपुरा थाने में लिखित रिपोर्ट दी है, साथ ही सभी से अपील की है कि कोई भी व्यक्ति उनके नंबर से या अन्य किसी नंबर से उनकी को लगाकर अगर पैसे की डिमांड करें तो उसके साथ किसी भी प्रकार का लेनदेन नहीं करें और संबंधित थाने में इसकी रिपोर्ट दें।

कृपाल सिंह जधीना हत्याकांड के पांच आरोपी पकड़े

इंदौर से गोवा जाते समय मुख्य आरोपी सहित रास्ते में किया गिरफ्तार

भरतपुर, (निस)। भरतपुर में सात दिन पहले हुई कृपाल सिंह जधीना हत्याकांड का पुलिस ने पर्दाफाश करते हुए मुख्य आरोपी सहित 5 आरोपियों को इंदौर से गोवा जाते समय रास्ते में गिरफ्तार कर लिया। सहायक पुलिस अधीक्षक बृजेश ज्योति उपाध्याय को एक टेक्नीकल सूचना प्राप्त हुई कि अभियुक्त गण दो अलग-अलग टीमों में विभाजित होकर देश के अलग-अलग दिशा में अपनी फरारी काटने के लिये जाकर छुपे हुये हैं। इस पर फोल्ड व टेक्निकल टीमों का गठन किया। फोल्ड टीम को हिमांशु सिंह के नेतृत्व में मध्यप्रदेश के इन्दौर शहर के लिये रवाना किया गया।

जहां एक उच्च स्तर की तकनीकी आसूचना के आधार पर विभिन्न इलाकों में दबिश डाली गई तथा अभियुक्तों द्वारा जिन जिन से सम्पर्क किया गया उन सभी को चिन्हित कर पृच्छात की गई जिस पर टीम द्वारा किये गये अथक प्रयासों और टेक्नीकल टीम से मिली इनपुट का विश्लेषण कर यह सूचना संकलित की गई कि गैंगस्टर कुलदीप व उसके साथी



भरतपुर पुलिस की गिरफ्त में हत्या के आरोपी।

इन्दौर मे एक दिन पहले आये थे यहां पर उन्होंने स्विफ्ट डिजायर गाडी की व्यवस्था की और अपने फरारी काटने के लिये व एसो-आराम के लिये गोवा

रवाना हो गये हैं। अभियुक्तों के ठिकानो पर मिले टेक्नीकल आसूचना और लोकल मुखबिरी से मिली इनपुटस का

विश्लेषण कर बृजेश ज्योति उपाध्याय आईपीएस ने फोल्ड टीम के प्रभारी हिमांशु सिंह के नेतृत्व मे तत्काल अभियुक्तों का पीछा करने के निर्देश

दिये गये। अभियुक्तों के द्वारा इन्दौर को काफी समय पहले छोड़ देने व काफी दूर निकल जाने पर महानिरीक्षक पुलिस भरतपुर रेन्ज भरतपुर ने पुलिस अधीक्षक भरतपुर से प्राप्त सारी सूचनाओं पर त्वरित निर्णय लेते हुये महाराष्ट्र की कोल्हापुर पुलिस से समन्वय स्थापित कर भरतपुर की फोल्ड टीम जो कि अभियुक्तों का पीछा कर रही थी उसको सहयोग प्रदान करने के लिये कोल्हापुर से एक पुलिस टीम को हिमांशु सिंह को सहयोग के लिए उपलब्ध कराया। उच्चअधिकारियों द्वारा लिये गये इस त्वरित निर्णय से गैंगस्टर व उसके साथियों को गोवा पहुंचने से कुछ ही घण्टी पहले ही गिरफ्तार कर लिया। इस हत्याकांड में मुख्य आरोपी कुलदीप सिंह उर्फ गौरू जाट निवासी चार थोक जधीना, विश्वेन्द्र सिंह जाट निवासी गांव पाली, राहुल पुत्र जाट निवासी तीना थोक जधीना, विजयपाल सिंह उर्फ भूप जाट निवासी नागला खंगर उवार व प्रभाव सिंह उर्फ भोला जाट निवासी चार थोक जधीना को गिरफ्तार किया है।